

ఆంధ్రజ్యోతి

ఆదివారం ఉష్ణోగ్రత గరిష్ఠం 31.5 ; కనిష్ఠం 10.7

ఆదిలాబాద్

జిల్లా వార్తలు

5

సోమవారం 8 ఫిబ్రవరి 2021

పంచాయతీలో వసూల్ రాజులు

కాసులిస్టేనే కల్యాణలక్ష్మి ధరఖాస్తుల ధ్రువీకరణ

మెమోలు, పోకాజ్ నోటీసుల పేరిట వసూల్ దండా

ఆడిట్ వచ్చిందంటే అధికారులకు పండుగే

ఉన్నతాధికారులు దృష్టి సారిస్తేనే ఎలెనిటికి అడ్డుకట్ట

విచారణ చేపట్టి చర్యలు తీసుకుంటాం..

శ్రీనివాస్, జిల్లా పంచాయతీ అధికారి

గ్రామ పంచాయతీలో జరుగుతున్న అవినీతిపై ఇప్పటి వరకు ఎలాంటి పిచ్చాదు రాలేదు. విచారణ చేపట్టి సంబంధిత అధికారులపై చర్యలు తీసుకుంటాం. సోనాల గ్రామ పంచాయతీ కార్యదర్శి పోకాజ్ నోటీసులు ఇవ్వడం జరిగింది. ఆదనపు కలెక్టర్ ఆడిట్‌లు అందగానే శాఖ పరమైన చర్యలు తీసుకుంటాం. కల్యాణలక్ష్మి ధరఖాస్తుల ధ్రువీకరణపై ఎలాంటి వసూళ్లు చేసినా సహించేది లేదు. పంచాయతీరాజ్ శాఖపై వస్తున్న ఆరోపణలను పరిశీలిస్తాం.

ఆదిలాబాద్, ఫిబ్రవరి 7 (ఆంధ్రజ్యోతి): గ్రామాలను మరింత బలోపేతం చేసే దిశగా రాష్ట్ర ప్రభుత్వం వకడ్డంది చర్యలు తీసుకుంటున్న పంచాయతీల్లో వసూలు రాజులు రెచ్చిపోతూనే ఉన్నారు. గ్రామాల్లో వివిధ సరేమం, అభివృద్ధి పథకాలను అమలు చేస్తున్న ఆశించిన స్థాయిలో ప్రయోజనం కనిపించడం లేదంటున్నారు. దీనికి సంబంధించిన నిధులు నెలనెలా విడుదలవుతున్న ఉన్నాయి. పంచాయతీలలో మరింత పారదర్శక పాలన కొనసాగించి పర్యవేక్షణ చేసేందుకు ప్రభుత్వం ప్రత్యేకంగా జిల్లాకు ఆదనపు కలెక్టర్‌ను నియమించింది. అయినా పంచాయతీల పాలన గాడిలో పడినట్లు కనిపించడం లేదు. జిల్లాలో 467 గ్రామ పంచాయతీలకు సరిపడా సిబ్బంది, కావాల్సిన వసతులను కల్పించారు. మునుపటి మాదిరిగా కాకుండా ప్రతీ గ్రామ పంచాయతీకి కార్యదర్శిని నియమించారు. పారిశుధ్యం, మొక్కల పెంపకం, వాటర్ల సప్లయ, ట్రాక్టర్లను కొనుగోలు చేశారు. ప్రధానంగా గ్రామాల్లో పల్లె ప్రకృతి వనాలు, సర్కిల్లు, డంపింగ్ యార్డులు, శుశాసనవాణికులు, ఇంకుడు గుంతలు, కల్లాలు, రైతు వేదికల నిర్మాణం వసతులు ముమ్మరంగా కొనసాగుతున్నాయి. ఇదంతా బాగానే ఉన్నా సిబ్బంది మాత్రం చేతి వాటానికి పాల్పడడంతో పంచాయతీల పాలన అభాసపాలవుతోంది. అసలే నిలకడగావున్న పల్లె ప్రజల అభివృద్ధి అసరాగా చేసుకొని కొందరు పంచాయతీ కార్యదర్శులు, అధికారులు అందిన కాడికి దుండుకుంటున్నారు. ఇదంతా బహిరంగంగానే జరుగుతున్నా ఉన్నతాధికారులు తమకేమీ తెలియనట్లు

నటిస్తున్నారో ఆరోపణలు లేక పోలేదు.

డబ్బులిస్టేనే సంతకం..

రాష్ట్ర వ్యాప్తంగా కలకలం లేపిన కల్యాణలక్ష్మి అక్రమాల బాగోతాన్ని మరిచి పోకముందే కొందరు గ్రామ కార్యదర్శులు కల్యాణలక్ష్మి ధరఖాస్తుల్లో చేతివాటానికి పాల్పడుతున్నారు. ఆడిగినట్టి కాసులిస్టేనే సంతకం చేస్తామని అధికారులను బెదిరిస్తున్నారు. ఇటీవల ఖీంఘర్ మండలం పిచ్చుల్కోటి గ్రామ కార్యదర్శిగా విధులు నిర్వహిస్తున్న ఎల్.ప్రసాద్ ఆడిట్ గ్రామానికి చెందిన అధికారుల నుంచి కల్యాణలక్ష్మి ధరఖాస్తులను ధ్రువీకరించేందుకు డబ్బులు డిమాండ్ చేసిన వీడియోలు సోషల్ మీడియాలో హల్చల్ చేస్తున్నాయి. పిచ్చుల్కోటి గ్రామానికి చెందిన ఓ వ్యక్తి ఇటీవల తన చెల్లెలకు పెళ్లెందని కల్యాణలక్ష్మికి ధరఖాస్తు చేయడానికి గ్రామ కార్యదర్శి ధ్రువీకరణకాటని కోరగా రూ.వెయ్యి ఇస్తేనే సంతకం పెడుతానంటూ బెదిరింపులకు దిగడం చర్చనీయాంశంగా మారింది. పై అధికారులకు కూడా మామూళ్ల రూపంలో ఇవ్వాలి అంటుందని ప్రభుత్వానికి డిడిలు చెల్లించాలని సదరు కార్యదర్శి చెప్పడం గమనార్హం.

మెమోల పేరిట వసూల్ దండా..

తమ మాట వినని సర్పంచ్, పంచాయతీ సిబ్బందికి మెమోలు, పోకాజ్ నోటీసులు జారీ చేయడం డిప్టీ కార్యాలయానికి పరిపాటిగానే మారిందంటున్నారు. ఏ చిన్న పాటి సమస్యకైతూ మెమో జారీ చేయడం ఆడిగినంతా ఇవ్వడంతో అంతా మామూలుగానే మారిపోతుందంటున్నారు.

అకు హాజరుకాకుండానే వారానికోసారి సంతకాలు చేస్తూ మరో ప్రైవేట్ వ్యక్తితో విధులు నెట్టుకొన్న నట్లు సమాచారం. ఇందరా ఉన్నతాధికారులకు తెలిసినా చర్యలు తీసుకోక పోవడంపై అనుమానాలకు తావిస్తోంది.

తేడా వస్తే అంతే సంగతి..

యేటా గ్రామ పంచాయతీలు చేపట్టే పనులు, వాటికి సంబంధించిన ఖర్చు, నిధుల మంజూరి వివరాలపై ఆడిట్ తప్పని సరిగా చేయాల్సి ఉంటుంది. ఆడిట్ అధికారులు గ్రామ పంచాయతీలకు నేరుగా వెళ్లకండా ప్రైవేట్ లాడ్జీలు, రహస్యంగా అద్దె రూముల్లో పంచాయతీల నుంచి సంబంధిత రికార్డులను తెప్పించుకొని తూతూ మంత్రంగా ఆడిట్ ప్రక్రియను ముగిస్తున్నారు. ఇందులో ఏదైనా తేడా వస్తే పర్సనల్‌జీలు తీసుకొని సిటిల్ చేయడం సాధారణ విషయమే అంటున్నారు. ఇలాంటి లోసుగులను ఆసరాగా చేసుకుంటున్న కొందరు మండల, జిల్లా అధికారులు సంబంధిత సర్పంచ్, కార్యదర్శులకు ఆడిగినంతా ఇవ్వాలని ఒత్తిడి చేస్తున్నారు. లేనివకల్తో సన్నండ్ చేస్తామని బెదిరించడంతో కొందరు సర్పంచులు అప్పు తెచ్చి మరి అధికారులకు ముందుపులు ముట్ట చెప్పాలని పరిస్థితి ఏర్పడుతుందని వాపోతున్నారు.

ఆదిలాబాద్‌లో, ఫిబ్రవరి 7: ఆదివాసీలు ఆరాధించే భైరవదేవ్ మహాదేవ్ ఆలయాల అభివృద్ధి కోసం ఎమ్మెల్యే జోగు రామన్న చేసినదేమీ లేదని ఎంపీ సోయం బాపూరావు విమర్శించారు. ఆదివారం జూతర సందర్భంగా ఆలయాలను సందర్శించి ప్రత్యేక పూజలు చేశారు. ఆనంతరం ఆయన మాట్లాడుతూ 15వేల నుంచి ఆలయాలు అభివృద్ధి చేసుకోలేదన్నారు. ఎమ్మెల్యే దీనిగురించి పట్టించుకోలేదని విమర్శించారు. కేంద్ర పురావస్తు శాఖ మంత్రితో చర్చించి ఆలయ అభివృద్ధికి కృషి చేస్తానని పేర్కొన్నారు. అంతకు ముందు బీజేపీ శ్రేణులు మోటార్ సైకిల్ రాకెట్‌తో స్వాగతం పలికారు. బేల గణేష్ గార్డెన్ నుంచి సదలేపూర్ ఆలయం వరకు రాకెట్ నిర్వహించారు. భైరవదేవ్, మహాదేవ్ ఆలయాల మరమ్మత్తులు చేపట్టాలని సదలేపూర్ ఆలయ కమిటీ వారు వినతిపత్రం అందజేశారు. అలాగే కాంగ్రెస్ పార్టీ నాయకులు శివ కుమార్, పలువురు యువకులు ఎంపీ సమక్షంలో బీజేపీలో చేరారు. ఈ కార్యక్రమంలో బీజేపీ జిల్లా అధ్యక్షులు పాయల శంకర్, ఎంపీటీసీ ఒల్లపూర్ జ్యోతి, నాయకులు మురళీధరరాజ్, మోహన్, వత్త, కృష్ణ, సర్పంచులు పాల్గొన్నారు.

భక్తులతో పోటెత్తిన ‘పూసాయి ఎల్లమ్మ’

పూసాయి ఎల్లమ్మకు నైవేద్యాల సమర్పిస్తున్న మహిళలు

జైన్, పిల్లవరి7: మండలంలోని పూసాయి గ్రామంలో నిర్వహిస్తున్న ఎల్లమ్మ జాతరకు భక్తులు పోటెత్తారు. భక్తులతో పూసాయి ఎల్లమ్మ జాతర జన సంద్రంగా మారింది. పుష్పమాసం నుంచి మాగ మాసం వరకూ నెల రోజుల పాటు జాతర కొనసాగుతోంది. ఆదివారం జిల్లా నలుమూలలతో పాటు పొరుగు రాష్ట్రమైన మహారాష్ట్ర నుంచి వందలాది మంది భక్తులు హాజరై పూజలు చేశారు. ఆలయం ఎదుట ఉన్న కోనేరులో స్నానమాడి,

కోనేరులో పవిత్ర స్నానం చేస్తున్న భక్తులు

ఎల్లమ్మ తల్లికి మేకలు, కోళ్లను బలిచ్చి పూజలను పాడి చంటలతో సుఖ సంతోషాలతో ఉండాలని వేడుకున్నారు. ఈ సందర్భంగా పూసాయి గ్రామంలోని డప్పులు, భజాల మధ్య మేకలు, కోళ్లను ఎల్లమ్మ తల్లికి బలిచ్చి బోనాలు సమర్పించి మొక్కులు తీర్చుకున్నారు. జాతరలో ఎలాంటి అవాంఛనీయ సంఘటనలు జరుగకుండా ఎన్ను సాయరెడ్డి వెంకన్న ఆధ్వర్యంలో భారీ బందోబస్తు నిర్వహించారు.

భరోసా కల్పించేందుకే భట్టి విక్రమార్క పర్యటన

ఆదిలాబాద్‌లో, ఫిబ్రవరి7: కేంద్రం తీసుకొచ్చిన చట్టాలు రైతులను నట్టిలా ముంచేలా ఉన్నాయని ఈ క్రమంలో రైతులకు భరోసా కల్పించేందుకు కాంగ్రెస్ పార్టీ అధ్యక్షుల సీఎల్పీ నేత భట్టి విక్రమార్క ఉమ్మడి ఆదిలాబాద్ జిల్లాలో పర్యటన చేపట్టారని ఎంపీసీ సభ్యురాలు గంధ్రత్ సుజాత అన్నారు. ఆదివారం జిల్లా కేంద్రంలోని ఆమె నివాసంలో ఏర్పాటు చేసిన విలేకరుల సమావేశంలో మాట్లాడుతూ రైతు వ్యతిరేక చట్టాలతో డిల్లీలో వేల మంది రైతులు అంతోజన చేస్తున్నారన్నారు. రాష్ట్రంలోని కేసీఆర్ ప్రభుత్వం సైతం ముందుగా చట్టాలను వ్యతిరేకించి భారత్ అండ్లో పాల్గొని అనంతరం సీఎం డిల్లీ కేంద్రంలోని ఆమె నివాసంలో ఏర్పాటు చేసిన విలేకరుల సమావేశంలో చీఫ్ మంత్రిని కలవడంపై ఆసక్తి వ్యక్తం చేశారు. అనంతరం బోర్డు నియోజక వర్గంలోని గణతా గ్రామంలో రైతుసదస్సుకు హాజరై రైతులు పండించే పంటలు, గిట్టుబాటు

విలేకరుల సమావేశంలో మాట్లాడుతున్న గంధ్రత్ సుజాత

ధర, రాష్ట్ర ప్రభుత్వం అందిస్తున్న మదతు ధరలపై చర్చిస్తారని పేర్కొన్నారు. తిరిగి నిర్మల్ జిల్లా కడంలో రాత్రి బస చేస్తారన్నారు. జిల్లాలో చేపట్టే కార్యక్రమానికి రైతులు అధిక సంఖ్యలో హాజరై జయప్రదం చేయాలని పిలుపునిచ్చారు. ఇందులో పార్టీ నాయకులు సంజీవ్‌రెడ్డి, కొండ గంగాధర్, అశోక్, సుజన్‌రెడ్డి, గంగన్న తదితరులున్నారు.

రమాబాయి అంబేద్కర్‌ను స్ఫూర్తిగా తీసుకోవాలి

ఆదిలాబాద్‌లో, ఫిబ్రవరి 7: సమాజంలోని మహిళలు రమాబాయి అంబేద్కర్‌ను స్ఫూర్తిగా తీసుకోవాలని స్పెషల్ జిల్లా అధ్యక్షుడు పెంటపర్తి శాశన్ అన్నారు. ఆదివారం జిల్లా కేంద్రంలో రమాబాయి అంబేద్కర్ జయంతి కార్యక్రమాన్ని నిర్వహించారు. ఈ సందర్భంగా ఆమె చిత్రపటానికి పూలమాల వేసి నివాళులర్పించారు. అనంతరం ఆయన మాట్లాడుతూ అపవచంలోనే అత్యున్నత రాజ్యాంగాన్ని రచించిన డాక్టర్ బాబా సాహెబ్ అంబేద్కర్ రమాబాయి అంబేద్కర్ సేవల వారోదను మరిచి పోలేమన్నారు. ఆమె అందించిన ప్రోత్సాహంతోనే అంబేద్కర్ మహోన్నతమైన రాజ్యాంగాన్ని మనకు అందించారని తెలిపారు. ఇందులో పలువురు స్పెషల్ సంఘం సభ్యులు, సాయకేతులకు గ్రీష్మ సభ్యులు పాల్గొన్నారు.

ఇంద్రవెల్లి: రమాబాయి అంబేద్కర్ సమాజంలోని ప్రతి మహిళా ఆనందంగా తీసుకోవాలని మాజీ ఎంపీటీసీ సభ్యులు భవలే సత్యానంద అన్నారు. ఆదివారం మండల కేంద్రంలో స్థానిక డాక్టర్ బాబాసాహెబ్ అంబేద్కర్ ప్రహం దర్శ రమాబాయి చిత్రపటానికి పూలమాలలు వేసి నివాళులర్పించారు. ఈ కార్యక్రమంలో దళిత సంఘాల నాయకులు ఆద్యాద్ ప్రశాంత్, పవార్ అశ్వినంద్, ఆద్యాద్ దత్తా పాల్గొన్నారు.

బేల: మండలంలోని మనియార్పూర్లో సర్పంచ్ తేజశ్వాని వడ్డూర్ ఆధ్వర్యంలో రమాబాయి అంబేద్కర్ జయంతి వేడుకలను మనంగా నిర్వహించారు. రమాబాయి చిత్రపటానికి పూలమాలలు వేసి నివాళులర్పించారు.

తలమడుగు: రమాబాయి అడుగుజాడల్లో నడుచుకోవాలని మాంల సంతేమ సంఘం జిల్లా ఉపాధ్యక్షుడు కాడి స్వామి కోరారు. ఆదివారం మండల కేంద్రంలో రమాబాయి అంబేద్కర్ జయంతిని మనంగా నిర్వహించారు. ఈ సందర్భంగా ఆమె చిత్రపటానికి పూలమాల వేసి నివాళులర్పించారు. ఇందులో మాంల సంతేమ సంఘం మండల అధ్యక్షుడు నేతుల గంగన్న, జిల్లా ప్రధాన కార్యదర్శి భూమిన్న, శంకర్ తదితరులున్నారు.

వాయిద్యాలతో కాలినడకన ఇంద్రాయి వర్తకు వస్తున్న మెద్రంలు

ఇంద్రాయి దేవతకు పూజలు చేస్తున్న మెద్రంలు

గంగాజలంతో ఇంద్రవెల్లికి చేరుకున్న మెద్రంలు

ఇంద్రవెల్లి, ఫిబ్రవరి 7: నాగోబా అభివేషానికి కావాల్సిన పవిత్ర గోదావరి జలాల కోసం కలశంతో కాలినడకన బయలు దేరిన మెద్రం గిరిజనులు ఆదివారం ఇంద్రవెల్లికి చేరుకున్నారు. నాగోబా జాతర ఈ నెల 11 నుంచి ప్రారంభం కానుండడంతో మెద్రంలు పవిత్ర గోదావరి జలాల కోసం గత నెల 21న ఇంద్రవెల్లి మండలం కేసాపూర్ నుంచి బయలు దేరారు. 30న కుమరారీం జిల్లా జన్నారం మండలంలోని కల మడుగు సమీపంలో ఉన్న గోదావరి హస్తిన మడుగులో పవిత్ర

జలాల సేకరించి కలశాన్ని కింద పెట్టకుండా కాలినడకన ఇంద్రవెల్లికి చేరుకున్నారు. గంగాజలాన్ని ఆలయం ముందు చెట్టుపైన ఉంచారు. అనంతరం మెద్రం వంశస్థుల పూజా(కణ్డ) మెద్రం హస్తంతోకాపు ఆధ్వర్యంలో మొక్కులు తీర్చుకున్నారు. ఆదివారం రాత్రికి కేసాపూర్ మర్రిచెట్టు వద్దకు చేరుకున్నారు. ఈ నెల 11వ తేదీ ఉదయం వరకు అక్కడి ఉండి మెద్రం వంశంలో మర్రి చెందిన వారికి తూమ కర్కూడలు, ఇతర దేవతల పూజలు చేస్తామని మెద్రం పెద్దలు పేర్కొన్నారు.

చెట్టుపైన పవిత్ర గంగాజలం

ఇంద్రాయికి నైవేద్యం తెస్తున్న ఆదివాసీ మహిళలు

పంచాయతీ కార్యదర్శుల సమస్యలను పరిష్కరించాలి

ఆదిలాబాద్‌లో, ఫిబ్రవరి 7: రాష్ట్రంలో కొత్తగా నియమితులైన జూనియర్ పంచాయతీ కార్యదర్శులు అనేక సమస్యలతో ఇబ్బందులు ఎదుర్కొంటున్నారని సత్తరమే వారి సమస్యలు పరిష్కరించాలని జూనియర్ పంచాయతీ కార్యదర్శుల సంఘం రాష్ట్ర ప్రధాన కార్యదర్శి రామకృష్ణ డిమాండ్ చేశారు. ఆదివారం జిల్లా కేంద్రంలోని ఎస్సీయూ భవన్‌లో జరిగిన జిల్లా స్థాయి పంచాయతీ కార్యదర్శుల సమావేశానికి ఆయన ముఖ్య అతిథిగా పాల్గొని మాట్లాడారు. జూనియర్ పంచాయతీ కార్యదర్శులను నియమించి రెండేళ్లు గడుస్తున్నా వారి సమస్యలను మాత్రం పరిష్కరించడం లేదని అరకార పంతుల మధ్య అనేక సమస్యలతో పని చేస్తున్నారన్నారు. ఇందులో ఆ సంఘం రాష్ట్ర నాయకులు రాజేశ్వర్, అరుణ్‌కుమార్, చందు, ప్రశాంత్, కాటేశ్వర్, సర్పంచ్, విశ్వం, జిల్లాలోని పంచాయతీ కార్యదర్శులు

మాట్లాడుతున్న సంఘం రాష్ట్ర ప్రధాన కార్యదర్శి రామకృష్ణ

తదితరులున్నారు. అనంతరం జిల్లా కార్యదర్శిని ఎన్నుకున్నారు. జిల్లా అధ్యక్షుడిగా చంద్రశేఖర్ కరాడే, ప్రధాన కార్యదర్శిగా పిప్రశాంత్, కోదాకిరంగా కవీశ్వర్‌నింగ్ చౌహానీలను ఏకగ్రీవంగా ఎన్నుకున్నారు.

అంబేద్కర్ అడుగు జాడల్లో నడవాలి: జడ్పీ చైర్మన్

నార్సాల్, ఫిబ్రవరి 7: అంబేద్కర్ అడుగుజాతల నడిచి ఆయన కన్న కలలను సాకారం చేసుకోవాలని జడ్పీ చైర్మన్ జనార్ధన్ రాథోడ్ అన్నారు. ఆదివారం మండలంలోని కొత్తపల్లి (హన్)లో అంబేద్కర్ విగ్రహాన్ని డీసీసీ చైర్మన్ నాందేడ్ కాంబేట్ కలిసి అభిషేకించారు. ఈ సందర్భంగా ఏర్పాటు చేసిన సమావేశంలో ఆయన మాట్లాడుతూ సమాజం అభివృద్ధి చెందాలంటే కేవలం విద్యతోనే సాధ్యమవుతుందన్నారు. పిల్లలను ఉన్నత విద్యా వంతులుగా తీర్చిదిద్దాలన్నారు. కార్యక్రమంలో కనక లక్ష్మి, రావు, రాథోడ్ రామేశ్వర్, ఎంపీటీసీ జాడవ్ రేణుకా,

సమావేశంలో మాట్లాడుతున్న జనార్ధన్ రాథోడ్

నార్సాల్ ఎంపీటీసీ పరమేశ్వర్, ఖీంఘర్ సర్పంచ్ రాథోడ్ విష్ణు తదితరులు పాల్గొన్నారు.

- » మద్దతు ధర లేక.. పెట్టుబడి రాక..
- » మార్కెట్ సౌకర్యం లేక ఇబ్బందులు
- » రైతులను దోచుకుంటున్న మధ్యదళారులు
- » కాగితాలకే పరిమితమవుతున్న ప్రజాప్రతినిధుల హామీలు
- » ఎన్నో ఏళ్లుగా అన్నదాతలకు తప్పని తిప్పిలు
- » క్షీంటాలుకు రూ.5-6వేల వరకు పలుకుతున్న ధర



సంక్షిప్త సమాచారం



'స్వర్ణ'ను పరిశీలించిన ఈఈ

సారంగాపూర్, ఫిబ్రవరి 7: మండలంలోని స్వర్ణ ప్రాజెక్టుతో పాటు జోగినాథ్ ఎడమ కాలువ, కుడి కాలువలను ప్రాజెక్టు ఈఈ రామారావు ఆదివారం పరిశీలించారు. ఈ నేపథ్యంలో ప్రాజెక్టు నీటిమట్టం తక్కువ ఉండడంతో పంట విలాలకు సాగునీరు సరఫరా అయ్యేందుకు చర్యలు తీసుకుంటున్నామన్నారు. రైతులు పరినాటను సకాలంలో వేసుకోవాలని తెలిపారు. ఆయన వెంట డీఈ అనీల్ ఉన్నారు.

'రేపు కలెక్టరేట్ ఎదుట ధర్నా'

భైంసా, ఫిబ్రవరి 7: దీర్ఘకాలికంగా ఉపాధ్యాయులు ఎదుర్కొంటున్న సమస్యలను పరిష్కరించాలనే డిమాండ్తో ఈనెల 9న మంగళవారం జిల్లాకేంద్రంలో ని కలెక్టరేట్ ఎదుట యూనియన్ ఆధ్వర్యంలో ధర్నా నిర్వహిస్తున్నట్లుగా పీఠికీయూ జిల్లా అధ్యక్షుడు బీబీ రమణారావు పేర్కొన్నారు. ఆదివారం పట్టణంలోని పీఠికీయూ భవన్లో భైంసా డివిజన్ కార్యకర్తల ధర్నా సన్నాహక సమావేశంతో ఆయన పాల్గొని మాట్లాడారు. గత ఐదు సంవత్సరాల నుంచి ఉపాధ్యాయులు పడేస్తున్న లేకుండానే ఉద్యోగ విరమణ చెందుతూ అన్ని విధాలుగా నష్టపోతున్నారన్నారు. ప్రభుత్వం ఉపాధ్యాయుల పట్ల నిర్లక్ష్య దోహదతో వ్యవహరిస్తోందని మండిపడ్డారు. ఉదయం 10 గంటల నుంచి కలెక్టర్ కార్యాలయం ఎదుట నిర్వహించే ధర్నాలో ఉపాధ్యాయులు అధికసంఖ్యలో పాల్గొని విజయవంతం చేయాలని విజ్ఞప్తి చేశారు. సమావేశంలో రాష్ట్ర ఆరోగి సేవల్లో అధ్యక్షుడు సయ్యద్అక్బర్, రాష్ట్ర ఉపాధ్యక్షుడు జీపండలిట్, రాష్ట్ర కార్యదర్శి మల్లికార్జున్, పురుషోత్తమ్, ఆయా మండలాల ప్రతినిధులు పాల్గొన్నారు.

'సభను జయప్రదం చేయాలి'

కడెం, ఫిబ్రవరి 7: ఈనెల 10న మండలంలోని కొండుకూర్ గ్రామంలో నిర్వహించనున్న రైతు సభను విజయవంతం చేయాలని ఎన్టీ సెల్ రాష్ట్ర ఉపాధ్యక్షుడు భరత్ చౌహాన్ పిలుపునిచ్చారు. ఆదివారం నియోజకవర్గ నాయకులతో కలిసి సభా స్థలిని ఆయన పరిశీలించారు. ఆయన మాట్లాడుతూ సీఎల్సీ నేత భట్టి విక్రమార్క, రాష్ట్ర నాయకులు హజరకాసున్నట్లు తెలిపారు. ఆయన వెంట ఉమ్మడి జిల్లా ఎన్టీ సెల్ అధ్యక్షుడు చంద్రయ్య, పార్టీ మండల ఇన్చార్జి సతీష్ రెడ్డి, తదితరులు పాల్గొన్నారు.



నిర్మల్ బుద్ధవిహార్లో రమాబాయి జయంతి దృశ్యం



తిమ్మాపూర్లో రమాబాయి జయంతి వేడుకలు

పసుపు రైతు పరేషాన్!

సోన్, ఫిబ్రవరి 7: ఆరుగాలం శ్రమించి సాగు చేసిన పంటకు మద్దతుదర లేక పసుపు రైతులు అష్టకష్టాలు పడుతున్నారు. పెట్టుబడి నిండక వారి పరిస్థితి అధానంగా తయారైంది. ప్రతీసారి ఎన్నికల్లో రాజకీయ నాయకులు ఇచ్చిన హామీలు కార్యరూపం దాల్చకపోవడంతో రైతులు అవేదన చెందుతున్నారు. భూమి తల్లిని నమ్ముకొని పంటలు పండించి దేశానికి అన్నంపెట్టే రైతులు దిక్కుతోచని పరిస్థితులు ఎదుర్కోవడం పరిపాటిగా మారింది. ప్రతీయేడు పసుపునకు మద్దతు దర ఉంటుందని కలలు కంటున్న రైతుకు నిరాశే మిగులుతోంది. పంట వేసినప్పటి నుంచి.. చేతికి వచ్చే వరకు కంటి రెప్పలా కాపాడుతున్న రైతన్న.. పంటను మధ్యదళారులకు ఇవ్వడంతో గిట్టుబాటు ధర కర్చునే విలవిలరాదుతు న్నారు. జిల్లాలోని పలు మండలాల్లో పరి పంట తర్వాత పసుపు పంటనే సాగు చేస్తారు. ప్రధానంగా పసుపు సాగు చేయడానికి తొమ్మిది నెలల సమయం పడుతుంది. ఆ తరువాతే చేతికి వస్తుంది. పసుపు వేసినప్పటి నుంచి చేతికి వచ్చే వరకు ఎన్నో కష్టాలు పడుతుంటారు. మారుతున్న కాలను గుణంగా కూలీ రేట్లు పెరుగుతున్నప్పటికీ పంటకు మద్దతుదర లేకపోవడంతో రైతులు ఇబ్బందులకు గురవుతున్నారు. ప్రతి సంవత్సరం గిట్టుబాటు ధర వస్తుందని నమ్ముకొని పంటను సాగు చేస్తే..

కనీసం పెట్టిన పెట్టుబడి సైతం నిండటం లేదని పలువురు రైతులు వాపోతున్నారు. ప్రస్తుతం పసుపు అమ్ముకోవడానికి సీజన్ కావడంతో రైతులు ఆ పనుల్లో నిమగ్నమయ్యారు. పసుపు పంటకు క్షీంటాలుకు రూ. ఐదు వేల నుంచి రూ.ఆరు వేల వరకు మద్దతుదర ఉంది. గతంలో రైతుల కోసం మార్కెట్ సౌకర్యం ఏర్పాటు చేస్తామని ఎన్నికల్లో హామీలు ఇచ్చినప్పటికీ అమలు కావడం లేదు. అన్ని పంటల కంటే పసుపు పంటకు సమయం ఎక్కువగా పడుతుంది.

పంట చేతికి వచ్చిన తొమ్మిది నెలలకు ఆకులు కోయడం, మండ బయటకు తీయడం, శుద్ధి చేయడం వంటి ఎన్నో పనులు చేసి మార్కెట్కు

తరలిస్తారు. అలాంటిది మార్కెట్కు వెళ్లిన అనంతరం పడిగాపులు కాసినా.. పంటకు 'మద్దతు' రైతుల పరిస్థితి దయనీయంగా మారింది. పంట వేసినప్పటి నుంచి నానా తంటాలు పడుతూ రక్తింతుకున్నప్పటికీ.. వివరణ పంటకు సరైన మద్దతుదర లేక రైతులు ఆందోళన చెందాల్సిన పరిస్థితులు ఉన్నాయి. గతంలో పసుపు పంటకు మద్దతుదర లేక రైతులు నష్ట పోయారు. ఈ యేడు అయినా ప్రభుత్వం మద్దతు ధర ఇస్తుందని రైతులు గంపెదు ఆశలతో ఎదురుచూస్తున్నారు.

మార్కెట్ సౌకర్యం లేక ఇబ్బందులు

రైతులు పంటలు వేసేకొని పండించి చేతికి వచ్చిన అనంతరం అమ్ముకోవటానికి కూడా నరకయాతన పడాల్సి వస్తుంది. పంటను పండించడం ఒక ఎత్తు అయితే, అమ్ముకోవడం వారికి కత్తిమీద సాములా తయారైంది. పసుపు కొనుగోలుకు నిజామాబాద్లో పాటు మహారాష్ట్రలోని సాంగ్లి వంటి దూర ప్రాంతాలకు తీసుకు వెళ్తుంటారు. అయితే పంటను అమ్ముకోవడానికి రెండు, మూడు రోజులు అక్కడే ఉండాల్సి వస్తుంది. అయితే, జిల్లా కేంద్రంలో పసుపు మార్కెట్ ఏర్పాటు చేస్తామని నాయకులు ఇచ్చిన హామీ.. ఇప్పటికీ అమలు కావడం లేదు. జిల్లాలో ప్రధానంగా వ్యవసాయాన్ని నమ్ముకొని జీవించే వారు ఎక్కువమంది ఉన్నారు. దూరప్రాంతంకు పంటను తీసుకు పోవడానికి డబ్బులు అదనంగా చెల్లించాల్సి వస్తుంది. దీంతో ఈ విధంగానూ నష్టపోవాల్సి వస్తుందని పసుపు రైతులు వాపోతున్నారు.

మధ్యదళారులతో మోసపోతున్నరైతు

కష్టనష్టాలను ఓర్చి సాగుచేసిన పంటను మార్కెట్కు తీసుకువెళ్లినా.. మధ్యదళారుల వల్ల రైతులు మోసపోతున్నారు. పంటను కొనడానికి దళారులు ఇష్టా రాజ్యంగా వ్యవహరిస్తూ లాభాలు పొందగా రైతులు కనీసం మద్దతుదర లేక నష్ట పోతున్నారు. రెక్కల కష్టంతో శ్రమించి పండించిన పంటను మధ్యదళారుల చేతికి

పెట్టుబడి కూడా రావడం లేదు : తోట భూమేష్, రైతు న్యూ వెబ్సైట్

పసుపు వేయడానికి పెట్టిన పెట్టుబడి కూడా రావడం లేదు. ప్రభుత్వం ఇకనైనా మద్దతుదర కల్పించాల్సిన అవసరం ఎంతైనా ఉంది. కూలీ రేట్లు వివరీతంగా పెరిగిపోవడంతో ఏమీ నిండటం లేదు. మద్దతుదర ఎప్పుడు ఉంటుందో లేదో తెలియని పరిస్థితి ఉంది. ఏమీ చేయాలో అర్థం కావడం లేదు. భగవంతుడి పైనే బారం వేశాం.

రైతు చట్టాలను ఉపసంహరించుకోవాలి

- కొనుగోలు కేంద్రాలను ఎత్తివేస్తే ఆందోళన
- డి-1 పట్టాలతో అన్యాయం
- డీసీసీ మాజీ అధ్యక్షుడు ఏలేటి మహేశ్వర్ రెడ్డి

నిర్మల్ కల్చరల్, ఫిబ్రవరి 7: కేంద్ర ప్రభుత్వం రైతు వ్యతిరేక చట్టాలను ఉపసంహరించి రైతులకు స్వాయం చేయాలని డీసీసీ మాజీ అధ్యక్షుడు, మాజీ ఎమ్మెల్యే ఏలేటి మహేశ్వరెడ్డి డిమాండ్ చేశారు. జిల్లాకేంద్రంలో ఆదివారం ఆయన విలేజరుల సమావేశంలో మాట్లాడుతూ 70రోజులుగా రైతులు దీక్ష చేస్తున్న ప్రభుత్వం పట్టించుకోవడం లేదన్నారు. మోడి కార్పొరేట్ రాజకీయాలకు పాల్పడుతూ దేశాన్ని సంపన్న పద్ధతుల దారాదర్శం చేస్తున్నారని విమర్శించారు. కాంగ్రెస్ పార్టీ హయాంలో బీమా సంస్థలు, రైల్వేలు దేశ ఆస్తులుగా భావించి అభివృద్ధి చేస్తే.. మోడి ప్రభుత్వం ప్రైవేటీకరణకు నిర్ణయించడం సిగ్గు చేటని అన్నారు. కేంద్రం ఏఒక్క హామీ నెరవేర్చలేదన్నారు. రూ.15లక్షలు పేదల బాతాల్లో జమ చేస్తామని ఇప్పటికీ నెరవేర్చలేదని, కోటి ఉద్యోగాలు కల్పిస్తామని చెప్పి లక్ష ఉద్యోగాలు కూడా ఇవ్వలేదన్నారు. మోడి సెంటిమెంట్ రాజకీయాలు చేస్తున్నారన్నారు. రైతు చట్టాలపై టీఆర్ఎస్ ధ్వంధ్య వైఖరి అపలంబిస్తోందని



సమావేశంలో మాట్లాడుతున్న ఏలేటి మహేశ్వర్ రెడ్డి

ఎంపీ సోయం బాపురావుకు సన్మానం

నిర్మల్ టౌన్, ఫిబ్రవరి 7: ఇటీవల కేంద్ర ప్రభుత్వం దక్షిణ మధ్య రైల్వే సలహా సమితిగా(స్టాండింగ్ కమిటీ మెంబర్)గా ఉమ్మడి ఆదిలాబాద్ జిల్లాకు చెందిన ఎంపీ సోయం బాపురావును నియమించడం పట్ల హర్షం వ్యక్తం చేస్తూ టీజేపీ కృష్ణా-గోదావరి జిల్లాల కన్వీనర్ రావుల రాంనాథ్ ఆదివారం ఆదిలాబాద్ లోని ఎంపీ క్యాంపు కార్యాలయంలో సోయం బాపురావును శాలువాతో సన్మానించారు. ఈ కార్యక్రమంలో జిల్లాకు చెందిన ఆనంద్, గిరి, భూమన్న, మహేందర్, నాగేందర్ గౌడ్, తదితరులు పాల్గొన్నారు.

'పదవి తొలగింపుపై రాజకీయాలు వద్దు'

భైంసా, ఫిబ్రవరి 7: పలు కారణాలతో పదవి నుంచి తొలగించిన ముఖేష్ గ్రామ సర్పంచ్ రాజేందర్ వ్యవహారంపై రాజకీయాలు చేయరాదని భైంసా వ్యవసాయ మార్కెట్ కమిటీ చైర్మన్ పిప్పర కృష్ణ భైంసా మున్సిపల్ కౌన్సిల్ తోట విజయ్, మాజీ జడ్పీటీసీ బాశెట్టి రాజన్న, మాజీ మార్కెట్ కమిటీ చెర్లన్ రాజేశ్వర్, ముఖేల్ మండల మున్సిరుకాపు సంఘం అధ్యక్షుడు రోళ్ల రమేష్, బాసర మండల మున్సిరుకాపు సంఘం ప్రతినిధి శ్యామలు లేళ్లన్నారు. ఆది వారం భైంసాలోని ముఖేల్ నియోజకవర్గ మున్సిరుకాపు సంఘం భవన్లో జరిగిన సంఘ ప్రజాప్రతినిధుల సమావేశంలో వారు పాల్గొని మాట్లాడారు. గత నెల నుంచి ముఖేల్ సర్పంచ్ రాజేందర్ పదవి తొలగింపుపై కొంత మంది ఇష్ట రాజ్యంగా ఆరోపణలకు పాల్పడుతున్నారని పేర్కొన్నారు. ఇటీవల కొంతమంది మున్సిరుకాపు సంఘ ప్రతినిధులు రాజేందర్ టీఆర్ఎస్ పార్టీలో చేరలేదనే ఆక్సనుతోనే ఎమ్మెల్యే విల్లెరెడ్డి అధికారులపై ఒత్తిడి తెచ్చి పదవి నుంచి తొలగించారంటూ అర్ధరహిత ఆరోపణలకు దిగడం సబబు కాదన్నారు.

అడెల్లి ఆలయంలో చెన్నై ఎమ్మెల్యే పూజలు

సారంగాపూర్, ఫిబ్రవరి 7: మండలంలో గల అడెల్లి మహా పోవమ్మ ఆలయంలో ఆదివారం తమిళనాడులోని చెన్నై ఎమ్మెల్యే శేఖర్ ప్రత్యేక పూజలు చేసి మొక్కులను చెల్లించుకున్నారు. ఆలయం పూజారి శ్రీనివాస్ అమ్మవారికి సమర్పించారు. ఈ నేపథ్యంలో ఆలయ చైర్మన్ ఐటీ చంద్ ఆయనను శాలువాతో సన్మానించారు. ఈ సందర్భంగా ఎమ్మెల్యే మాట్లాడారు. గతంలో ఆలయానికి మొక్కులు తీర్చుకోవడానికి వచ్చిన సమయంలో చెన్నై ఎమ్మెల్యేగా గెలుపొందాలని మొక్కులు మొక్కునని, ఎమ్మెల్యేగా ఎన్నికైన నేపథ్యంలో మొక్కులు తీర్చుకోవడానికి ఆలయంలోకి వచ్చినట్లు తెలిపారు. ఆయన వెంట నాయకులు టెండర్ విలాస్, తదితరులు ఉన్నారు.



అడెల్లి ఆలయంలో మాట్లాడుతున్న చెన్నై ఎమ్మెల్యే శేఖర్



చేసులో కుప్పలుగా వేసిన పసుపు కొమ్ములు

అవ్వజెప్పుడంతో వారు హరిగోస పడాల్సి వస్తుంది. ప్రతీసారి ప్రభుత్వం పసుపు పంటకు మద్దతుదర ఇస్తామని చెప్పినా.. కచ్చితంగా అమలు చేయడం లేదు. మద్దతుదర కోసం పసుపు రైతులు ఆందోళన కార్యక్రమాలు చేపట్టినా.. ఫలితం మాత్రం శూన్యమే!!

మద్దతుధర లేక ఆందోళన

పసుపు పంటను వేసిన రైతులకు పెట్టిన పెట్టుబడి కూడా నిండటం లేదని ఆందోళన చెందుతున్నారు. పంట వేసినప్పటి నుంచి, కొనుగోలు చేసే వరకు ఏమీ మిగలడం లేదంటున్నారు. ఒక ఎకరం భూమిలో పసుపు వేస్తే కూలీరేట్లు అధికంగా చెల్లించడంతో డబ్బులు సరిపోవడం లేదంటున్నారు. కనీసం పెట్టిన డబ్బులు కూడా రాకపోవడంతో ఇబ్బందులు పడుతున్నారు. మార్కెట్కు పంటను తీసుకెళ్లినా అనంతరం దళారులు నాణ్యమైన పసుపు ఉన్నప్పటికీ సరైన ధర పలకడం లేదంటున్నారు. తమ పరిస్థితి ఎవరికీ చెప్పుకోవాలో అర్థంకాని పరిస్థితులో రైతులు కొట్టుమిట్టాడుతున్నారు.

అమలుకాని ప్రజాప్రతినిధుల హామీలు

ప్రతీ ఎన్నికల్లోనూ నాయకులు రైతులకు ఇచ్చిన హామీలు అమలు కావడం లేదు. నిర్మల్లో పసుపు బోర్డు ఏర్పాటు చేస్తామని చెప్పినా.. ఇప్పటి వరకు ఆ ఊసెత్తకపోవడం గమనార్హం. అంతేకాకుండా రైతులు ఎన్నో కలలుగట్టి పసుపు బోర్డు ఏర్పాటు సైతం కలకానే మిగిలిపోయింది. జిల్లాలో వ్యవసాయం చేస్తున్న రైతులు అధికంగా ఉండటంతో బోర్డు ఏర్పాటు చేస్తే దళారుల తిప్పలు తప్పుతుంది. మార్కెట్ ఏర్పాటు అయితే సమభంగా అమ్ముకోవడానికి వీలు ఉంటుంది.

మార్కెట్ సౌకర్యం కల్పించాలి : ప్రసాద్ రెడ్డి, రైతు, బొప్పారం

పసుపు అమ్ముకోవడానికి ఇబ్బందులు తప్పడం లేదు. పంటను దూర ప్రాంతాలకు తీసుకువెళ్లి రోజుల తరబడి ఉండాల్సి వస్తుంది. మార్కెట్లో మధ్యదళారులు మోసం చేస్తున్నారు. వాళ్ళు చెప్పిన ధరకు పంటను ఇవ్వాలన్న వస్తుంది. లేకపోతే కచ్చాలు తప్పవు. ఇప్పటికైనా ప్రభుత్వం జిల్లా కేంద్రంలో మార్కెట్ ఏర్పాటుకు చర్యలు తీసుకోవాలి.



స్వత్య ప్రదర్శన ఇస్తున్న కళాకారులు

అమ్మవారి సన్నిధిలో నృత్య ప్రదర్శన

బాసర, ఫిబ్రవరి 7: జిల్లాలోని ప్రముఖ పుణ్యక్షేత్రం బాసర సరస్వతీ అమ్మ వారి సన్నిధిలో ఆదివారం మారోత్ నవీనకుమార్ ఆధ్వర్యంలో నృత్యప్రదర్శన నిర్వహించారు. ఈ కార్యక్రమంలో ఉమ్మడి రాష్ట్రాల నుంచి మొత్తం 180 మంది కళాకారులు, 40మంది నృత్య గురువులు పాల్గొన్నారు. గుంటూరు, విజయవాడ, వైజాగ్, కువిపూడి, హైదరాబాద్, వరంగల్, నిజామాబాద్, నిర్మల్, కామారెడ్డి, సిరిసిల్లా, తదితర ప్రాంతాల నుంచి కళాకారులు పాల్గొన్నారు. గత ఏనిదిని సంవత్సరాల నుంచి మారోత్ నవీనకుమార్ ఆధ్వర్యంలో ప్రాచీన ప్రముఖ దేవాలయాల నందు సాంస్కృతిక కార్యక్రమాలు నిర్వహించడం జరుగుతుంది, ఇందులో భాగంగానే తిరుపతి, శ్రీకాళహస్తి, కాణిపాకం, శ్రీశైలం, అన్నవరం, విజయవాడ, వారణాసి, కాశీ, మధురై, హైదరాబాద్, షిర్డీ, తదితర ప్రదేశాల్లో సాంస్కృతిక కార్యక్రమాలు నిర్వహిస్తూ వస్తున్నట్లు ఆయన పేర్కొన్నారు.

అమ్మవారిని దర్శించుకున్న జిల్లా మేజిస్ట్రేట్

బాసర సరస్వతీ అమ్మవారిని ఆది వారం జిల్లా మేజిస్ట్రేట్ హరీష్ కుటుంబ సమేతంగా దర్శించుకున్నారు. అలయాధికారులు, అర్చకులు, పోలీసులు వీరిని ఘనంగా ఆలయ నికి ఆహ్వానించారు. అనంతరం ఆలయంలో ప్రత్యేక పూజలు నిర్వహించి అమ్మవారిని దర్శించుకున్నారు.

గజ్జలమ్మ ఆలయంలో ప్రత్యేక పూజలు

కుంటాల, ఫిబ్రవరి 7: మండల కేంద్రంలోని గజ్జలమ్మ ఆలయంలో ఆది వారం ప్రత్యేక పూజలు నిర్వహించారు. గురుమంతం చంద్రశేఖర శర్మ ఆధ్వర్యంలో అమ్మవారిని అభిషేకం, అర్చన, హారతి, ప్రత్యేకపూజలు నిర్వహించారు. ఈ సందర్భంగా మండలంలోని పలు గ్రామాల నుంచి భక్తులు అధిక సంఖ్యలో పాల్గొని అమ్మవారి ప్రీతిపాతమైన నైవేద్యాలను సమర్పించి మొక్కులు తీర్చుకున్నారు.

ఆధ్యాత్మికంతోనే మానసిక ప్రశాంతత

నిర్మల్ కల్చరల్, ఫిబ్రవరి 7: నేటి సమాజంలో ఆధ్యాత్మికతోనే మానసిక ప్రశాంతత లభిస్తుందని సాయి డిక్ష సేవా సమితి అధ్యక్షుడు లక్ష్మి జగన్ మోహన్ రెడ్డి అన్నారు. ఆదివారం మంజురాపూర్ సాయిబాబా ఆలయంలో శ్రీ సిద్ధగురు రమణానంద మహర్షి రచించిన శివుడి దేవాది దేవుడు అది దేవుడు పరమ పురుషుడు అనే గ్రంథాలను భక్తులకు ఉచితంగా పంపిణీ చేశారు. నిర్మల్ జిల్లాలోని 100 గ్రామాలను 20వేల గ్రంథాలను ఉచితంగా పంపిణీ చేశారమంలో భాగంగా ఈ గ్రంథాలను పంపిణీ చేశారు. ఈ సందర్భంగా జగన్మోహన్ రెడ్డి మాట్లాడుతూ ఆధ్యాత్మికతోనే మానసిక ప్రశాంతత లభిస్తుందన్నారు. పారాయణంతోనే జ్ఞానం కలుగుతుందన్నారు. గ్రంథం పఠిస్తే శివతత్వం అవగతమవుతుందని ఆయన అన్నారు. ఇంతటి గొప్ప కార్యక్రమాన్ని నిర్మల్ జిల్లాలో నిర్వహిస్తున్న సిద్ధగురు శ్రీ రమణానంద మహర్షి వారికి శివశక్తి శిరిడి సాయి అనుగ్రహ వీరం వారికి ఆయన కృతజ్ఞతలు తెలిపారు. ఈ కార్యక్రమంలో రమణానంద శిష్య పరివార్, భక్తులు పాల్గొన్నారు.



భక్తులకు గ్రంథాలను పంపిణీ చేస్తున్న లక్ష్మి జగన్మోహన్ రెడ్డి

